

இனிமையான குழந்தைகளே - இது பாபாவினுடைய அதிசயமான கடையாகும். இங்கே அனைத்து விதமான பொருட்களும் கிடைக்கிறது. அந்த கடைக்கு நீங்கள் அதிபதியாக இருக்கிறீர்கள்.

கேள்வி: இந்த அதிசயமான கடைக்காரரை யாரும் காபி செய்ய முடியாது. ஏன்?

பதில்: ஏனென்றால், இவரே அனைத்து பொக்கிஷங்களின் பண்டக சாலை. ஞானம், சுகம், சாந்தி, பவித்திரத்தா அனைத்து பொருட்களின் கடலாக இருக்கிறார். யாருக்கு என்ன வேண்டுமோ அது கிடைக்கிறது. துறவற மார்க்கத்தினரிடம் இது கிடைக்காது. யாரும் தன்னை தந்தைக்குச் சமமாக கடல் என்று சொல்ல முடியாது.

பாட்டு: உங்களை அடைந்தோம் உலகை அடைந்தோம்.....

ஓம் சாந்தி. இப்போது எல்லையற்ற தந்தைக்கு முன்பு குழந்தைகள் அமர்ந்துள்ளீர்கள். இவரை எல்லையற்ற தந்தை என்றும், எல்லையற்ற தாதா (மூத்த சகோதரர்) என்றும், கூறலாம். பிறகு எல்லையற்ற குழந்தைகள் அமர்ந்துள்ளீர்கள். தந்தை எல்லையற்ற ஞானத்தைக் கொடுத்துக் கொண்டிருக்கிறார். எல்லைக்குட்பட்ட விஷயங்கள் இப்போது விடுபட்டு விட்டது. இப்போது தந்தையிடமிருந்து எல்லையற்ற ஆஸ்தி அடைய வேண்டும். இந்த ஒரு கடை தான் இருக்கிறது. நாம் என்ன விரும்புகிறோம் என்று மனிதர்களுக்குத் தெரியவில்லை. எல்லையற்ற தந்தையின் கடை மிகப்பெரியது. அவருக்கு சுகம் கடல், தூய்மையின் கடல், ஆனந்தக் கடல், ஞானக் கடல்..... என்று கூறப்படுகிறது. சில கடைக்காரர்களிடம் வித விதமாக கிடைக்கிறது. இவர் எல்லையற்ற தந்தையாக இருக்கிறார். இவரிடம் பல்வேறு விதமான பொருள்கள் இருக்கிறது. பாபா ஞானக் கடலாக இருக்கிறார், சுகம், சாந்தியின் கடலாக இருக்கிறார். அவரிடம் இந்த அதிசயமான அலௌகீக பொருட்கள் இருக்கிறது. பிறகு சுகம், கொடுப்பவர் என்றும் பாடப்படுகிறது. இந்த கடை ஒன்றே ஒன்று தான் இருக்கிறது. வேறு யாருடைய கடையும் இது போன்று இல்லை. பிரம்மா, விஷ்ணு, சங்கரிடம் என்ன பொருட்கள் இருக்கிறது. எதுவும் இல்லை. எல்லாவற்றையும் விட உயர்ந்த பொருள் பாபாவிடம் தான் இருக்கிறது. ஆகையால் அவருக்கு மகிமை பாடப்படுகிறது. தாயும் நீயே, தந்தையும் நீயே..... இது போன்ற மகிமைகள் யாருக்கும் இல்லை. மனிதர்கள் அமைதிக்காக அலைந்துக் கொண்டிருக்கிறார்கள். சிலருக்கு மருந்து வேண்டும், சிலருக்கு வேறு ஏதாவது வேண்டும், அது அனைத்தும் எல்லைக்குட்பட்ட கடைகள். முழு உலகிலும் அனைவரிடமும் எல்லைக்குட்பட்ட பொருட்கள் இருக்கின்றன. இந்த ஒரு தந்தையிடம் தான் எல்லைக்கட்பாற்பட்ட பொருட்கள் இருக்கின்றன. எனவே, அவருக்கு பதீத பாவனர், லிபரேட்டர், ஞானக் கடல், ஆனந்தக் கடல் என மகிமைகள் பாடப்படுகிறது. இது போன்ற அனைத்து விதமான பொருட்களும் கிடைக்கிறது. லிஸ்ட் எழுதினால் நிறைய ஆகிவிடும். தந்தையிடம் இந்த பொருட்கள் இருக்கின்ற போது குழந்தைகளுக்கும் அதில் உரிமை இருக்கிறது. ஆனால் இது போன்ற தந்தையின் குழந்தைகளாகிய நாம் பாபாவின் பொருட்களுக்கு எஜமானனாக இருக்க வேண்டும் என்று யாருடைய புத்தியிலும் இல்லை. பாபா பாரதத்தில் தான் வருகின்றார். பாபாவிடம் அனைத்து பொருள்களும் இருக்கின்றது. நிச்சயமாக அவர் எடுத்து வருவார். அவரிடம் வாங்குவதற்காகப் போக வேண்டிய தில்லை. நான் வர வேண்டியிருக்கிறது என பாபா கூறுகின்றார். கல்ப கல்பமாக கல்பத்தின் சங்கமத்தில் நான் வந்து உங்களுக்கு அனைத்து பொருட்களையும் கொடுக்கிறேன். நான் உங்களுக்கு கொடுக்கின்ற பொருட்கள் வேறு எப்போதும் கிடைக்காது. அரை கல்பத்திற்கு உங்களுடைய பண்டகசாலை முழுவதும் நிறைந்து விடுகிறது. இந்த பொருள் இல்லை என்று அழைக்கும் படி எந்த குறையும் இருக்காது. நாடகத்தின் படி நீங்கள் அனைவரும் ஆஸ்தி அடைந்து மெல்ல மெல்ல ஏணியில் இறங்குகிறீர்கள். மறுபிறவி நிச்சயமாக எடுக்க வேண்டியிருக்கிறது. 84 பிறவிகள் எடுக்க வேண்டும். 84-பிறவியின் சக்கரம் என கூறுகிறார்கள். ஆனால் பொருளைப் புரிந்துக் கொள்ளவில்லை. 84-ற்கு பதிலாக 84 லட்சம் பிறவிகள் என கூறுகின்றார்கள். மாயை தவறு செய்ய வைக்கிறது. இதையும் இப்போது நீங்கள் புரிந்துக் கொள்கிறீர்கள். பிறகு அனைத்தையும் மறந்து போவீர்கள். இந்த நேரத்தில் பொருட்களை வாங்குகிறார்கள். சத்யுகத்தில் அரசாட்சி செய்கிறார்கள். ஆனால் உங்களுக்கு இந்த ராஜ்ஜியத்தை நமக்கு யார் கொடுத்தார்கள் என தெரியாது. லஷ்மி நாராயணனின் ராஜ்ஜியம் எப்போது இருந்தது? சொர்க்கத்தின் சுகத்தை பாடுகிறார்கள். எல்லோரும் பல விதமாக சுகம் கொடுக்கிறார்கள். இதை விட அதிகமாக சுகம் எதுவும் கிடையாது. பிறகு அந்த சுகம் மறைந்து போகிறது. அரை கல்பத்திற்கு பிறகு இராவணன் வந்து அனைத்து சுகத்தையும் பறித்துக் கொள்கிறான். யாரிடமாவது கோபப்படுகின்ற போது உனது கலையே அழிந்து விட்டது என்கிறார்கள். நீங்கள் தான் சர்வ குணங்கள் நிறைந்தவர்களாகவும், 16 கலைகளில் சம்பூர்ணமாகவும் இருந்தீர்கள். அந்த கலைகள் அனைத்தும் அழிந்து விட்டது. ஒரு தந்தையைத் தவிர வேறு யாருக்கும் இவ்வளவு மகிமை கள் கிடையாது. பணம் இருந்தால் ஊரைச் சுற்றிப் பார்த்து விட்டு வா என்று கூறுகிறார்கள் அல்லவா?

சொர்க்கத்தில் அளவற்ற செல்வம் இருந்தது என்பதை சிந்தித்துப் பாருங்கள். இப்போது அது இல்லை. அனைத்தும் மறைந்து போய் இருக்கிறது. தர்மம், கர்மம் கீழான நிலையை அடைந்திருக்கிறது. செல்வம்

04.04.2011

மறைந்து போனதால் கீழே விழுந்து இருக்கின்றனர். உங்களுக்கு இவ்வளவு செல்வம் கொடுத்தேன், வைரம் போன்று மாற்றினேன் என புரிய வைக்கின்றார். பிறகு இவ்வளவு செல்வத்தையும் எங்கே இழந்தீர்கள். இப்போது உங்களுடைய ஆஸ்தியை முயற்சி செய்து அடையுங்கள் என பாபா கூறுகின்றார். பாபா நமக்கு மீண்டும் சொர்க்கத்தின் ஆஸ்தியை கொடுத்துக் கொண்டிருக்கின்றார். மேலும் கூறுகின்றார் குழந்தைகளே, என்னை நினைவு செய்தால் உங்களுடைய துரு நீங்கி விடும். குழந்தைகள் கூறுகிறார்கள், பாபா, நாங்கள் மறந்துவிடுகின்றோம். இது என்ன? கன்னிப் பெண்களுக்கு திருமணம் செய்தால் கணவரை எப்போதாவது மறக்கிறார்களா என்ன? குழந்தைகள் எப்போதாவது தந்தையை மறப்பார்களா என்ன? தந்தை வள்ளலாக இருக்கிறார். ஆஸ்தி குழந்தைகள் அடைய வேண்டும் என்றால் நிச்சயமாக நினைக்க வேண்டும். இனிமையிலும் இனிமையான செல்லக் குழந்தைகளே ! நினைவு யாத்திரையில் இருந்தால் தான் விக்ரம் வினாசம் ஆகும். இதைத் தவிர வேறு எந்த வழியும் இல்லை என புரிய வைக்கிறார். பக்தி மார்க்கத்தில் தீர்த்த யாத்திரை, கங்கா ஸ்நானம் போன்றவை எல்லாம் செய்து ஏணிப்படியில் கீழே இறங்கி வந்துள்ளீர்கள். மேலே ஏற முடியாது. சட்டம் இல்லை. அனைவருடையதும் இறங்கும் கலையாகும். இன்னார் முக்திக்கு போய்விட்டனர் என்று கூறுவதெல்லாம் பொய்யாகும். திரும்ப யாரும் போக முடியாது. உங்களை 16 கலைகள் நிறைந்தவராக மாற்றுவதற்காக தந்தை வந்திருக்கிறார். எனக்குள் எந்த குணமும் இல்லை..... என நீங்கள் பாடினீர்கள். இப்போது பாபா குணமுடையவராக மாற்றுகிறார் என நீங்கள் அறிகிறீர்கள். நாம் தான் குணவானாக பூஜைக்குரியவராக இருந்தோம். நாம் ஆஸ்தி அடைந்தோம் 5000 வருடம் ஆகிவிட்டது. உங்களுக்கு ஆஸ்தி கொடுத்துவிட்டு சென்றேன் என பாபா கூறுகிறார். சிவஜெயந்தி, ரக்ஷா பந்தன், தசரா போன்றவைகளைக் கொண்டாடுகிறார்கள். இருப்பினும் எதையும் புரிந்துக் கொள்ளவில்லை. அனைத்தையும் மறந்து போய் இருக்கிறார்கள். மீண்டும் தந்தை வந்து நினைவு படுத்துகின்றார். நீங்கள் தான் இருந்தீர்கள். பிறகு நீங்களே ராஜ்ஜிய பாக்கியத்தை இழந்திருக்கிறீர்கள். இப்போது இந்த முழு உலகமும் பழையதாக செல்லரித்ததாக இருக்கிறது என பாபா புரிய வைக்கிறார். இதே உலகம் தான் இதே பாரதம் புதியதாக இருந்தது. இப்போது பழையதாக மாறிவிட்டது. சொர்க்கத்தில் சதா சுகம் இருக்கிறது. மீண்டும் துவாபரயுகத்தில் இருந்து துக்கம் ஆரம்பிக்கும் போது வேத சாஸ்திரங்களை உருவாக்கு கிறார்கள். பக்தி செய்து செய்து நீங்கள் பக்தியை முடிக்கின்ற போது பகவான் வந்தார் அல்லவா? பிரம்மாவின் பகல், பிரம்மாவின் இரவு. பாதி பாதி இருக்கும் அல்லவா? ஞானம் எனபது பகல், பக்தி என்பது இரவு. அவர்கள் கல்பத்தின் ஆயுளை தலைகீழாகக் கூறிவிட்டனர்.

எனவே முதன் முதலில் நீங்கள் அனைவருக்கும் பாபாவின் மகிமையைக் கூறுங்கள். பாபா ஞானத்தின் கடலாக, சாந்தியின் கடலாக இருக்கிறார். நிராகார் பதீத பாவனர், சுகக் கடல்... என கிருஷ்ணரைக் கூற முடியாது. அவருடைய மகிமைகள் தனியாகும். இரவு, பகல் வித்தியாசம் இருக்கிறது. சிவனை பாபா என்று கூறுகின்றார்கள். கிருஷ்ண பாபா என்ற சொல்லை அழகாக இல்லை. எவ்வளவு பெரிய தவறு. பிறகு சிறிய சிறிய தவறுகள் செய்து 100 சவீதம் மறந்து விட்டனர். சன்னியாசிகளிடம் ஒரு போதும் இந்த வியாபாரம் நடக்காது என பாபா கூறுகிறார். அவர்கள் துறவற மார்க்கத்தைச் சார்ந்தவர்கள். நீங்களோ இல்லற மார்க்கத்தினர். நீங்கள் சம்பூரண நிர்விகாரியாக இருந்தீர்கள், விகார மற்ற உலகமாக இருந்தது. இது விகார உலகம் ஆகும். சத்யுகத்தில் குழந்தை பிறக்காதா? என்று கேட்கிறார்கள். அங்கே கூட விகாரம் இருந்தது என்கின்றனர். அட, அதுவே சம்பூரண நிர்விகார உலகம் ஆகும். சம்பூரண நிர்விகாரியாக இருந்தவர் பிறகு எப்படி விகாரி ஆக முடியும். பிறகு சத்யுகத்தில் இவ்வளவு மனிதர்கள் எப்படி இருக்க முடியும். அங்கே இவ்வளவு மனிதர்கள் இருக்க முடியாது. பாரதத்தைத் தவிர வேறு எந்த கண்டமும் இருக்காது. நாங்கள் ஏற்றுக் கொள்ள முடியாது அவர்கள் கூறுகிறார்கள். உலகம் எப்போதும் நிறைந்திருக்கிறது. எதையும் புரிந்துக் கொள்ளவில்லை. பாரதம் கோல்டன் ஏஜாக இருந்தது என பாபா புரிய வைக்கின்றார். இப்போதோ அயர்ன் ஏஜ் கல்பத்தியாக இருக்கின்றனர். இப்பொழுது குழந்தைகளாகிய நீங்கள் நாடகத்தைப் புரிந்து விட்டீர்கள். காந்தி போன்ற அனைவரும் இராம ராஜ்ஜியத்தை விரும்பினர். ஆனால் மகாபாரத போர் நடந்ததாக காண்பிக்கின்றனர். அவ்வளவு தான். விளையாட்டு முடிந்தது. பிறகு என்ன நடந்தது எதையும் காண்பிக்கவில்லை. பாபா வந்து இதைப் புரிய வைக்கின்றார். இது மிகவும் எளிதாகும். சிவ ஜெயந்தி கொண்டாடுகின்றார்கள் என்றால் நிச்சயமாக சிவபாபா வருகின்றார். அவர் சொர்க்கத்தின் இறை தந்தை என்றால் நிச்சயமாக சொர்க்கத்தின் வாயிலை திறக்க வருவார். நரகமாக இருக்கின்ற போது தான் வருவார். சொர்க்கத்தின் வாயிலை திறந்து நரகத்தினை மூடிவிடுவார். சொர்க்கத்தின் வாயிலை திறந்து விட்டால் அனைவரும் நிச்சயமாக சொர்க்கத்திற்குத் தான் வருவார்கள். மகிமைகள் அனைத்தும் ஒரு தந்தைக்குத்தான். சிவபாபாவின் கடை ஒன்றே ஒன்று தான் இருக்கிறது. அவர் எல்லையற்ற தந்தையாக இருக்கிறார். எல்லையற்ற தந்தை மூலமாக பாரதத்திற்கு சொர்க்கத்தின் சுகம் கிடைக்கிறது. எல்லையற்ற தந்தை சொர்க்கத்தை ஸ்தாபனை செய்கிறார். உண்மையில் எல்லையற்ற சுகம் இருந்தது. பிறகு நாம் ஏன் நரகத்தில் இருக்கிறோம். இது யாருக்கும் தெரியவில்லை. நீங்கள் தான் இருந்தீர்கள். பிறகு நீங்களே விழுந்துள்ளீர்கள் என பாபா புரிய வைக்கின்றார். தேவதைகள் தான் 84 பிறவிகள் எடுத்திருக்கின்றனர். இப்போது வந்து

பதீதமாக இருக்கின்றனர். அவர்களைத்தான் மீண்டும் பாவனமாக்க வேண்டும். பாபாவும் ஜென்மம் எடுக்கிறார். இராவணனும் ஜென்மம் எடுக்கிறான். இது யாருக்கும் தெரியவில்லை. இராவணனை எப்பொழுதிலிருந்து எரிக்கிறீர்கள் என கேளுங்கள். அனாதி காலம் தொட்டு அப்பழக்கம் இருக்கிறது என கூறுவார்கள். இந்த அனைத்து இரகசியத்தையும் பாபா புரிய வைக்கிறார். அந்த பாபாவின் ஒரு கடைக்கு தான் பெருமை இருக்கிறது. சுகம்-சாந்தி-பவித்திரத்தா போன்றவை மனிதனிடமிருந்து மனிதனுக்குக் கிடைக்க முடியாது. ஒருவருக்கு மட்டும் சாந்தி கிடைக்கவில்லை. இன்னாரிடமிருந்து அமைதி கிடைத்தது என பொய் கூறுகிறார்கள். அட, சாந்தி, சாந்திதாமத்தில் தான் கிடைக்கிறது. இங்கே ஒருவர் சாந்தியாக இருப்பார், பிறகு மற்றொருவர் அசாந்தமாக ஆக்குவார் என்றால் சாந்தியாக இருக்க முடியாது. சுகம்-சாந்தி-பவித்திரத்தா அனைத்து பொருள்களின் வியாபாரி ஒரே ஒரு சிவபாபா தான். அவரிடம் யார் வேண்டுமானாலும் வியாபாரம் செய்யலாம். அவரை வியாபாரி என்று கூறலாம். சுகம்-சாந்தி-செல்வம் அனைத்தும் அவரிடம் இருக்கிறது. கிடைக்காத பொருள் என்று எதுவும் இல்லை. சொர்க்கத்தினுடைய ராஜ்ஜியத்தை நீங்கள் பெறுகிறீர்கள். பாபா கொடுப்பதற்காக வந்திருக்கின்றார். அடையக் கூடியவர்கள் அடைந்து அடைந்து களைத்துப் போகிறார்கள். நான் கொடுப்பதற்காகவே வந்திருக்கிறேன். நீங்கள் சுறுசுறுப்பில்லாமல் (கூலாக) அமர்ந்துள்ளீர்கள். பாபா மாயாவின் புயல் வருகின்றது என குழந்தைகள் கூறுகின்றார்கள். ஆம், பதவி கூட உயந்ததாக அடைய வேண்டும். சொர்க்கத்தின் எஜமானன் ஆகிறீர்கள். இது சாதாரண விஷயமா என்ன? ஸ்ரீமத்படி செல்லுங்கள். என்ன பொருள்கள் கிடைக்கிறதோ அதை மற்றவருக்கும் கொடுக்க வேண்டும். தானம் செய்ய வேண்டும் பவித்திரமாக வேண்டும் என்றால் 5 விகாரங்களைத் தானம் செய்ய வேண்டும். நிச்சயமாக உழைக்க வேண்டும். பாபாவை நினைக்க வேண்டும். முக்கியமானது நினைவாகும். பாபா நாங்கள் விகாரத்தில் ஈடுபடமாட்டோம், யார் மீதும் கோபப்பட மாட்டோம் என உறுதி மொழி எடுங்கள். நிச்சயமாக நினைவில் இருக்க வேண்டும். இல்லை என்றால் இவ்வளவு பாவம் எப்படி வினாசம் ஆகும். மற்றபடி ஞானம் மிக எளிதாகும். 84 பிறவிகளின் சக்கரம் எப்படி சுழல்கிறது. இதை யாருக்கு வேண்டுமானாலும் நீங்கள் புரிய வைக்கலாம். மற்றபடி நினைவு யாத்திரையில் தான் உழைப்பிருக்கிறது. பாரதத்தின் பழமையான யோகம் புகழ் வாய்ந்ததாகும். என்ன ஞானம் கொடுக்கின்றார்? மன்மனாபவ என்றால் என்னை நினைவு செய்யுங்கள், செய்தால் உங்களுடைய விகர்மம் வினாசம் ஆகும். நீங்கள் வந்துவிட்டால் மற்ற சங்கங்களை விட்டு விட்டு உங்களுடைய ஒரு சங்கத்தில் (தொடர்பில்) இணைந்து விடுவோம் என பாடினீர்கள். உங்களிடம் அர்ப்பணம் ஆகிவிடுவோம். உங்களைத் தவிர வேறு யாரையும் நினைக்க மாட்டோம் என உறுதிமொழி எடுத்தீர்கள். பிறகு ஏன் மறந்து விடுகிறீர்கள். கைகள் வேலை செய்தாலும் உள்ளம் அவரிடமிருக்க வேண்டும் என கூறுகிறார்கள். நீங்களே கர்ம யோகிகள். வேலை செய்தாலும் புத்தியோகம் பாபாவிடம் இருக்க வேண்டும். பிரிய தர்ஷினிகளாகிய நீங்கள் அரை கல்பமாக நினைவு செய்தீர்கள் என பிரிய தர்ஷன் தந்தையே கூறுகின்றார். இப்பொழுது நான் வந்திருக்கிறேன் என்னை நினையுங்கள். நீங்கள் நினைவைத்தான் அடிக்கடி மறந்து போகிறீர்கள். இதில் தான் கடின உழைப்பு இருக்கிறது. கர்மாதீத நிலையை அடைந்து விட்டால் இந்த சரீரத்தையே விட வேண்டியது தான். ராஜ்ஜியம் ஸ்தாபனை ஆகிவிடும் போது நீங்கள் கர்மாதீத நிலையை அடைந்து விடுவீர்கள். அனைவரும் முயற்சியாளர்கள். அனைவரையும் விட அதிகமாக மம்மா-பாபா நினைக்கிறார்கள். சூட்சும வனதத்தில் கூட அவர்களைப் பார்க்கலாம்.

நான் யாருக்குக்குள் பிரவேசிக்கிறேனோ அவர் பல ஜென்மங்கள் எடுத்து கடைசி ஜென்மத்தில் இருக்கிறார் என தந்தை புரிய வைக்கிறார். அவர் கூட முயற்சி செய்துக் கொண்டிருக்கிறார். கர்மாதீத நிலையை இப்போது யாரும் அடைய முடியாது. கர்மாதீத நிலையை அடைந்து விட்டால் பிறகு இந்த சரீரம் இருக்காது. பாபா மிகவும் நன்றாகப் புரிய வைக்கின்றார். இப்போது புரிந்துக் கொள்ளக் கூடியவர்களின் புத்தியில் தான் இருக்கிறது. சொர்க்கத்தின் காட் பாதர் ஒருவர் தான். அவரிடம் ஞானத்தின் அனைத்து பொருள்களும் இருக்கின்றன. அவரே மந்திரவாதி. வேறு யாரிடமும் சுகம்-சாந்தி-பவித்திரத்தாவின் ஆஸ்தி கிடைக்காது. பாபா மிக நன்றாக புரிய வைக்கின்றார். குழந்தைகள் தாரணை செய்து மற்றவரையும் தாரணை செய்விக்க வேண்டும். எவ்வளவு தாரணை செய்கின்றீர்களோ அவ்வளவு ஆஸ்தி பெறுகிறீர்கள். ஒவ்வொரு நாளும் மிக நிறைய செல்வம் கிடைக்கிறது. லஷ்மி நாராயணனை பாருங்கள் எவ்வளவு இனிமையாக இருக்கிறார்கள். அவர்களைப் போன்று இனிமையாக மாற வேண்டும்.

இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு தாயும் தந்தையுமாகிய பார்த்தாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே. இவ்வாறு வேறு எந்த சத்சங்கத்திலாவது கூறுகிறார்களா? இது நம்முடைய முற்றிலும் புதிய மொழியாகும். இது ஆன்மீக ஞானம் எனப்படுகிறது.

தாரணைக்கான முக்கிய சாரம்:

1. பாபா மூலமாக சுகம்-சாந்தி-தூய்மை போன்ற அனைத்தும் கிடைத்திருக்கிறது. அதை அனைவருக்கும் கொடுக்க வேண்டும். முதலில் விகாரங்களை தானம் செய்ய வேண்டும். பிறகு அழியாத ஞான செல்வத்தை தானம் செய்ய வேண்டும்.

2. தேவதைகளைப் போன்று இனிமையாக மாற வேண்டும். பாப்ததாவிடம் செய்த உறுதிமொழிகளை சதா நினைவில் வைக்க வேண்டும். பிறகு பாபாவின் நினைவில் இருந்து விகர்மங்களை அழிக்க வேண்டும்.

வரதானம்: தூய்மையின் ஆதாரத்தில் சுகம் சாந்தியை அனுபவம்
செய்யக் கூடியவராகி நம்பர் ஒன் அதிகாரி ஆகுக!

எந்த குழந்தைகள் தூய்மையின் உறுதி மொழியை சதா நினைவில் வைத்திருக்கிறார்களோ அவர்களுக்கு சுகம், சாந்தி தானாகவே அனுபவம் ஆகும். தூய்மையின் அதிகாரத்தை அடைவதில் நம்பர் ஒன்னாக இருத்தல் என்றால் அனைத்து பிராப்திகளிலும் நம்பர் ஒன் ஆவதாகும். எனவே, தூய்மையின் அடித்தளத்தை ஒரு போதும் பலவீனமாக்கக் கூடாது. அப்போது தான் கடைசியிலிருந்து வேகமாக போகலாம். இந்த தர்மத்தில் சதா நிலைத்திருத்தல்-எது நடந்தாலும்-மனிதர்களோ, இயற்கையோ சூழ்நிலையோ எவ்வளவு வேண்டுமானாலும் அசைக்கலாம், ஆனால் தரணியே பிளந்தாலும் தர்மத்தை விடாதீர்கள்.

சுலோகன்: வீணானவைகளில் வெகுளி (இன்னொஸென்ட்) ஆனால்
உண்மையிலும் உண்மையான மகான் (செயின்ட்) ஆகலாம்.